

<http://epaper.bhaskar.com/cph/Details.aspx?id=90360&boxid=11514048625>

बीएमएस 23 को घरेगा संसद

भास्कर न्यूज त्ननई दिल्ली

भ्रष्टाचार, कालाधन और बढ़ती महंगाई के खिलाफ भारतीय मजदूर संघ (बीएमएस) ने केंद्र सरकार को घेरने की रणनीति बनाई है। इसके तहत 23 नवंबर को संसद का घेराव किया जाएगा, जिसमें बीएमएस के देशभर से करीब दो लाख श्रमिक शामिल होंगे। इससे पहले आठ नवंबर को सभी 15 मजदूर यूनियनों के पदाधिकारी और कार्यकर्ता जेलभरो आंदोलन के तहत सभी प्रदेशों की राजधानियों और औद्योगिक शहरों में गिरफ्तारियां देंगे।

बीएमएस के केंद्रीय कार्यालय में महामंत्री बैजनाथ राय ने पत्रकारों को बताया कि श्रम कानूनों को सख्ती से लागू करने के लिए सरकार पर दबाव बनाएंगे।

सरकार को जगाने और आम लोगों के गुस्से का इजहार करने के लिए 23 नवंबर को दो लाख से ज्यादा श्रमिक संसद भवन का घेराव करेंगे। प्रदर्शन में शामिल होने के लिए देशभर से बीएमएस के पदाधिकारी और कार्यकर्ता 21 नवंबर से ही आना शुरू हो जाएंगे। उनको ठहराने के लिए 38 धर्मशालाएं बुक कराई गई हैं और रामलीला मैदान में भी कार्यकर्ताओं के रुकने का इंतजाम किया गया है।